

18 ta' Novembru 1957

Imħallfin:—

Is-S.T.O. Sir L.A. Camilleri, Kt., LL.D., President;  
 Onor. Dr. A.J. Montanaro Gauci, C.B.E., K.M., LL.D.;  
 Onor. Dr. W. Harding, K.M., B.Litt., LL.D.

Arthur Stuart Mortimer, A. & C.E., ne<sup>e</sup>

versus

Onor. Nutar Dr. Giorgio Borg Olivier, et. ne.

**Kuntratt — Interpretazzjoni — Kumpannija tal-Gas —  
 “Mains” — Art. 1045 u 1046 tal-Kodiċi Civili**

*B'dispożizzjoni espressa tal-liġi, meta l-kliem tal-konvenzjoni, mehud fis-sens li għandu fiż-żmien li sar il-kuntratt hu ċar, ma hemmx lok għal interpretazzjoni. Meta mogħad is-sens tal-kelma ma jaqbilx ma' dak li kellhom fi nsiebhom il-partijiet, kif ikun jidher ċar mill-pattijiet mehudin kollha flimkien, għandha tghodd l-intenzjoni tal-partijiet.*

*B'applikazzjoni ta' dawn in-normi, din is-sentenza tammiet u ddecidiet illi, meta giet rrizoluta bl-għeluq ta' żmienha l-koncessjoni enfiwewtika li saret mill-Gvern lill-Kumpannija tal-Gas, u meta, għalhekk, saret id-devoluzzjoni tal-fond enfiwewtiku favur il-Gvern bil-benefikati konstruwti fuqu, id-devoluzzjoni ma kienetx tikkomprensi l-“mains” li dik il-Kumpannija kienet qeghedet fid-diversi distretti ta' Malta għad-distribuzzjoni tal-gas.*

B'decizzjoni tas-7 ta' Frar, 1958, gie lill-konvenuti mogħti l-permess kondizzjonali biex jappellaw minn din is-sentenza quddiem il-Maestà Tagħha r-Regina fil-Kunsill Tagħha Privat (publikata).

B'decizzjoni oħra tat-28 ta' Frar 1958 din il-Qorti ordnat is-soppressjoni f'din il-kawża fuq id-domandi l-oħra sakemm tiġi deciza l-ewwel domanda li dwarha kien gie koncess il-permess għall-appell lill-Privy Council. L-appell quddiem il-Privy Council ma tkomplexx, u l-kawża giet transatta u ceduta dwar dawn id-domandi l-oħra quddiem din il-Qorti fis-16 ta' Jannar. 1959.

**Il-Qorti;**

Rat l-att taċ-ċitazzjoni quddiem il-Prim'Awla tal-Qorti Civili tal-Maestà tar-Regina, li bih l-attur, fil-kwalità tiegħu fuq imsemmija, wara li jippremetti illi b'att tan-

Nutar tal-Gvern Dottor Luigi Vella tal-ewwel ta' Diċembru 1953 il-Gvern ikkonċeda għal disgħa u disgħejn sena, b'titolu ta' ċens, lid-ditta "Fox Henderson & Co." ta' Middlesex, bil-filas ta' xelin fis-sena, spazju l-Marsa, Molo Marina Fuori la Porta Nuova, tal-kejl ta' 450 pied tul minn naħa tat-triq, u 290 pied mill-oħra bħala wiġgħa, indikat dan is-sit b'kulur arancjo fil-pjanta nserta mal-att, bil-pattijiet hemm kontemplati, fosthom dak numru disgħa (9), li meta jispicċa ż-żmien taċ-ċens, u ssir il-konsolidazzjoni tal-utili mad-dirett dominju, "tutte le opere e beneficiati costruiti nel suddetto sito, di qualsiasi valore", isiru ta' proprjetà tal-Gvern, bla ebda kumpens "per ragione delle dette opere e beneficiati, o delle spese erogate nel sito suddetto"; u illi dak l-utili dominju iżjed tard ġie akkwistat mill-"Malta and Mediterranean Gas Company Limited", u fit-30 ta' Novembru 1952 għalaq iż-żmien ta' 99 sena, u saret il-konsolidazzjoni fuq imsemmija favur il-Gvern Ċivili; u illi l-Gvern ippretenda li l-"mains" tal-gas, li l-kumpannija poggiet fit-toroq ta' diversi postijiet ta' Malta jappartjenu lill-istess Gvern u ddevolvew ukoll favur tiegħu flimkien ma' dak li ddevolva u kien jinsab fuq is-sit, in forza tal-imsemmi patt numru (9), mentri dawk mhumiex fuq is-sit, u għalhekk huma tal-kumpannija;

Jitlob illi, premissi d-dikjarazzjonijiet kollha u mogħtija l-provvedimenti opportuni, (1) jiġi dikjarat u deċiż li l-"mains" kollha tal-gas li hemm fit-toroq ta' Malta, li bihom il-kumpannija tal-gas kienet tforni l-gas matul il-konċessjoni enfiwewtika, huma ta' proprjetà esklużiva tiegħu fl-imsemmija kwalità, u ma għaddewx għand il-Gvern Ċivili mal-gheluq tal-enfiwewsi; (2) il-konvenuti jiġu kundannati li jirrilaxxjaw l-istess "mains" favur tiegħu fl-istess kwalità; (3) jiġi likwidat il-kumpens dovut lilu f'dik il-kwalità mill-ewwel ta' Diċembru 1952 sal-gurnata tas-sentenza għall-użu tal-istess "mains", li qiegħed isir mill-Gas Board bħala inkwilin tal-Gvern; (4) jiġu l-konvenuti, fl-imsemmija kwalità tagħhom, kundannati jħallsu, fl-imsemmija kwalità tiegħu, l-ammont li hekk jiġi likwidat,

bl-imghax legali minn notifika tač-čitazzjoni. Bl-ispejjeż tal-gudizzju u bl-ingunzjoni lil-konvenuti biex jidhru ghas-subizzjoni;

Rat in-nota tal-eččezzijonijiet tal-konvenuti Onorevoli Dominic Mintoff, B.Sc., B.E. & A., M.A. (Oxon.), A. C.E., u Onorevoli Edgar Cuschieri, C.B.E., fil-kwalità tagħhom fuq imsemmija, li biha jghidu, preliminarment, illi t-tielet domanda hi nulla, għaliex mhix čara; infatti, iż tezi generali, u indipendentement minn dak li jingħad aktar l-isfel, l-użu msemmi mill-attur nomine seta' jew kien regolat minn ftehim, jew kien abuziv; jekk kien regolat minn ftehim, allura jew kien gratuwitu, f'liema każ jagħti lok għall-prekarju jew għall-komodat, jew kien oneruż, f'liema każ jirriżolvi ruħu f'lokazzjoni; jekk kien abuziv, allura jagħti lok, "si et quatenus", għad-danni; però, kumpens għall-użu, "sic et simpliciter", hi lokuzzjoni generika u biżżejjed ekwivoka biex skond il-ligi tinvalida d-domanda; illi r-raba' domanda, li hi konsegwenzjali għat-tielet, għaldaqstant, ma tistax issehħ, u fi kwalunkwe każ huma ma jarawx kif jistgħu jkunu kundannati jħallsu l-interessi mill-gurnata tan-notifika tač-čitazzjoni fuq somma li għadha mhix likwidata; illi, fil-meritu u bla preġudizzju għar-rigward tal-ewwel u t-tieni domanda, il-"mains", bħal akwedotti, "quamvis longe excurrent extra aedificium, pars aedium sunt", u għall-finijiet tad-devoluzzjoni tal-fond għandhom jitqiesu bħala parti tal-istess fond; għalhekk dawn "ipso jure" ddevolvew ukoll favur il-Gvern bħala parti mil-fond mal-għeluq tat-terminu tal-enfitewsi; illi, dejjem fil-meritu u bla preġudizzju għar-rigward tat-tielet u r-raba' domanda, minħabba dak li ntqal fil-paragrafu prečedenti, il-Gvern ma huwiex hlief jeżerčita dritt tiegħu proprju bl-użu tal-imsemmija "mains", u fi kwalunkwe każ, kieku qatt l-attur nomine kellu ipotetikament xi dritt għall-istess "mains", huwa stess qabel bil-miktub illi, sad-definizzjoni tal-preżenti ġudizzju, il-Gvern jibqa' jużahom, mingħajr ma saret ebda menzjoni ta' kumpens, anzi mill-istess kontest dan jidher proprju eskluż. Salvi eččezzijonijiet oħra;

Rat is-sentenza ta' dik il-Qorti tal-ewwel ta' Ottubru 1956, li biha ddeċidiet billi rrespingiet l-eċċezzjonijiet preliminari tal-konvenuti u rrespingiet id-domandi tal-attur nomine, bl-ispejjez bejn il-kontendenti minghajr taxxa; wara li kkunsidrat;

Illi b'att tan-Nutar tal-Gvern Dottor Luigi Vella tal-ewwel ta' Dicembru 1853 (dok. fol. 7-16 atti kawża fuq imsemmija), il-Gvern Civili kkonċeda għal 99 sena b'titolu ta' ċens lid-ditta "Fox Henderson and Co." ta' Middlesex, bil-ħlas ta' xelin (1s.) fis-sena, spazju l-Marsa, Molo Marina Fuori la Porta Nuova, tal-kejl ta' 405 pied tul minn naħa tat-triq, u 215 il-pied in-naħa waħda u 290 pied mill-oħra bħala wisgħa, indikat dan is-sit b'kulur aranċjo fil-pjanta nserta mal-att, bil-pattijiet hemm kontenuti, fosthom dak numru (9), li meta jispicċa ż-żmien taċ-ċens, u ssir il-konsolidazzjoni tal-utili mad-dirett dominju, "tutte le opere e beneficiati costruiti nel sito suddetto, di qualsiasi valore, diverranno di assoluta proprietà del Governo, senza che i detti signori "Fox Henderson & Co.", o i loro successori o 'assignees' possano pretendere alcun compenso sotto qualsiasi titolo per le opere da loro erogate nel sito suddetto o beneficiati, o delle spese da loro erogate nel sito suddetto durante il tempo dell'enfitewsi";

Dak l-utili dominju, li iżjed tard gie akkwistat mill-"Malta and Mediterranean Gas Company Limited", għalaq fit-30 ta' Novembru 1952, meta saret il-konsolidazzjoni fuq imsemmija favur il-Gvern Civili. Fil-kors ta' l-imsemmija enfitewsi l-kumpannija kkostruwiet "mains" tal-gas għall-illuminazzjoni f'diversi distretti tal-Gżira. Meta, fl-ewwel ta' Dicembru 1952, saret il-konsolidazzjoni ta' l-utili mad-dirett dominju favur tiegħu, il-Gvern ippretenda li dawn il-"mains" tal-gas jappartjenu lilu, billi ddevolvew favur tiegħu u a benefiċċju tiegħu mal-fond; mentri l-kumpannija sostnew li dawk il-"mains" ma ddevolvewx favur il-Gvern għaliex mhumiex fuq is-sit, u skond il-kuntratt tal-konċessjoni enfitewtika "le opere e beneficiati costruiti nel sito" kellhom isiru ta' proprjetà tal-Gvern. Għalhekk giet din il-kawża. li biha l-attur nomine qiegħed jitlob id-dikjaraz-

zjoni li dawk il-“mains” jappartjenu lill-kumpannija, u ma għaddewx għand il-Gvern Civili mal-gheluq ta' l-enfitewsi;

Illi l-konvenuti jeċċepixxu, preliminarment, li t-tielet domanda hi nulla, għaliex mhix ċara; u għalhekk lanqas tista' ssehh ir-raba' domanda, li hi konsegwenzjali għaliha;

Illi, għalkemm l-attur ma qalux espressament, jidher ċar illi l-kumpens minnu msemmi fit-tielet domanda qiegħed jiġi minnu mitlub bħala danni. Infatti, mill-kontenut taċ-ċitazzjoni, jidher li l-pretensjoni prinċipali, jekk mhux l-unika, ta' l-attur hi, kif ingħad, li ma' l-gheluq ta' l-enfitewsi fit-30 ta' Novembru 1952 il-“mains” tal-gas għaddew għand il-kumpannija, u għalhekk mill-ewwel ta' Diċembru 1952 l-hawn l-użu ta' dawk il-“mains” mill-Gvern kien abużiv u a detriment tal-kumpannija. B'dan il-mod, salva l-fondatezza ta' din id-domanda, l-istess ma jistax jingħad li hi nulla għax mhix ċara. Għal din ir-raġuni, lanqas ma jista' jingħad li r-raba' domanda ma tistax issehh, salva naturalment id-determinazzjoni minn meta għandhom jit-hallsu l-interessi fil-każ li tiġi milqugħa t-tielet domanda;

Illi l-pretensjoni ta' l-attur hi li, skond il-patt numru (9) tal-kuntratt tal-1853, bil-konsolidazzjoni ta' l-utili mad-dirett dominju kellu jiddevolvi favur il-Gvern dak kollu li sa allura kien kun ġie kostruwit fil-fond, “nel sito”, konċess b'enfitewsi lill-Kumpannija, u għalhekk il-“mains” tal-gas ma ddevolvewx favur il-Gvern, għaliex l-istess ma jinsabux f'dak il-fond, imma barra minnu. Għall-kuntrarju, il-konvenuti jallegaw illi l-“mains” għandhom jitqiesu bħala parti ta' dak il-fond, u hekk iddevolvew favur il-Gvern flimkien mal-fond mal-gheluq tat-terminu ta' l-enfitewsi;

Illi l-attur jibbaża prinċipalment il-pretensjoni tiegħu fuq il-kliem “nel sito”, anzi fuq il-kelma “nel”, użati fil-patt li ssemma. Din il-pretensjoni mhix sostenibbli, billi l-kliem “nel sito” ma jistgħux jiġu assoġġettati għar-restrizzjoni pretiża mill-attur, fis-sens li jeskludu mid-devoluzzjoni favur il-Gvern il-“mains”, sempliċement għaliex l-istess, għalkemm jibdew u jinsabu mgħaqqda ma' l-impjant ġeneratur tal-gas eżistenti fis-sit, jinsabu però l-barra minn

dak is-sit. Il-Qorti ta' l-Appell, in re "Spiteri vs. Pace Balzan", fis-26 ta' Ottubru, 1931, irriteriet illi "le spese necessarie ed utili fatte 'nella cosa recuperata' comprendono le spese per qualunque opera fatta pel fondo, ma che, per la natura e consistenza di tale opera, debbano essere eseguite anche fuori del fondo nel quale però devono necessariamente finire". U, kif jirrizulta minn Stroud's Judicial Dictionary, second edition, sub voce "in", "drain in a building as used in a bye-law is construed as 'in connection with' (Kingsland vs. Haben, 90 L.T. 449; 68 J.P. 159; 2 L.G.R. 470). U dan hu naturali; għaliex l-impjant tal-gas waħdu, mingħajr il-"mains" li jikkonnettuh il-barra m.nnu. ma jistax jilħaq l-iskop li għalih gie kostruwit, jew dak li jforni u jiddistribwixxi l-gas il-barra mis-sit fejn hu qiegħed; u għalhekk dawk il-"mains" ma jistgħux ma jgħux kunsidrati, minhabba fin-natura u l-fini li għalih saru, li jeżistu fil-fond, billi jiffurmaw parti integrali mill-impjant u l-makkinarju; u b'dan il-mod kellhom jiddevolvu favur il-Gvern mal-benefikati l-oħra f'dak il-fond jew sit;

Illi ma jistax jiġi negat li l-kumpannija kellha tħalli favur il-Gvern, meta t'sp'ċċa l-enfitewsi, almenu dawk l-opri u benefikati li hija assumiet l-obligu di fronti l-Gvern li tikkonstruwixxi għalih meta sarej il-koncessjoni enf' tewt'ka. Issa, minbarra l-pattijiet soliti ammessi mil-ligi, il-partijiet kontraenti stipulaw, bl-ewwel patt, illi l-kumpannija "debbano... costruire e fare nel sito suddette tutte le opere necessarie per la produzione... del gas per la illuminazione... per la Valletta e la Floriana... e per le città Senglea, Cospicua e Vittoriosa". Din il-produzzjoni tal-gas għall-illuminazzjoni f'dawn id-distretti evidentement ma setgħetx issir u tiġi estiża mingħajr il-"mains"; u għalhekk il-"mains" li l-kumpannija assumiet l-obligu li tikkonstruwixxi "nel sito suddetto", għall-iskop ta' dik il-produzzjoni tal-gas għall-illuminazzjoni ta' dawk id-distretti, kellhom necessarjament isiru barra dak is-sit; b'mod li bil-kliem "nel sito suddetto" ma riedx jifisser haġ'oħra hliet kull fejn kien necessarju li js'ru dawk il-"mains" biex tkun tista' ssir l-illuminazzjoni bil-gas ta' dawk id-distretti; u

ghalhekk il-“mains” jiffurmaw haġa waħda ma’ l-impjant, huma fejn huma poġġuti, mingħajr ma tista’ tagħmel differenza bejn dawk li jinsabu proprju fl-ispazju konċess l-enfitewsi u l-oħrajn li jinsabu l-barra minnu. Kif jidher mit-tieni patt tal-kuntratt, il-kumpannija kellha, għall-fini jiet ta’ l-assunt bl-ewwel patt, għall-produzzjoni u distribuzzjoni tal-gas fl-imsemmijin distretti, tagħmel xi xogħlijiet, fosthom il-formazzjoni ta’ kanali jew gandotti, naturalment ‘il barra minn dak l-ispazju; u dawn il-kanali jew gandotti ma setghux isiru hlief biex fihom jitpoġġew il-“mains”;

Illi l-attur jissottometti li fil-kuntratt ma jingħadx li l-“mains” tal-gas kellhom jittiehdu mill-Gvern wara li tkun spiċċat l-enfitewsi. Dan hu veru; imma hu wkoll veru li lanqas ma ntqal f’dak il-kuntratt li dawn il-“mains” kellha teħodhom il-kumpannija fl-imsemmija okkażjoni. Issa, il-liġi t’ddisponi li l-kuntratti għandhom jiġu eżegwiti bilbuona fede, u jobligaw mhux biss għal dak li jingħad fihom, iżda wkoll għall-konsegwenzi kollha li ġgħib magħha l-obbligazzjoni skond ix-xorta tagħha, bl-ekwità, bl-użu jew bil-liġi (art. 1036 Kod. Ċivili). Ma hemmx dubju li l-imseramijin “mains” jikkostitwixxu benefikati u miljoramenti. Dawn il-miljoramenti, magħmula miċ-ċenswalist, huma tiegħu sakemm iddum l-enfitewsi (art. 1587 Kod. Ċivili); imma jsiru tal-padrin dirett malli tispicċa l-enfitewsi (art. 1609 (1) Kod. Ċivili); għaliex, malli l-enfitewsi tispicċa bl-gheluq taż-żmien miftiehem espressament, il-fond bil-miljoramenti jinradd “ipso jure” lill-padrin dirett. Għalhekk, bis-silenzju tal-partijiet kontraenti min minnhom kelli jielu dawk il-“mains” mat-terminazzjoni ta’ l-enfitewsi, għandu jiġi segwit dak li t’ddisponi l-liġi; u hekk listess “mains”, anki kunsidrati bhala miljoramenti, u mhux ukoll bhala li jiffurmaw parti integrali mill-fond, għandhom jitqiesu li ddevolvew favur il-Gvern, padrin dirett, malli spiċċat l-enfitewsi. Kif jirriżulta mill-kuntratt, dan sar taħt il-pattijiet enfitewtiċi “soliti e consueti dalla legge ammessi”;

Il li mhux kontestat li l-konvenut hallas lill-kumpannija tal-"meters" u tal-"cookers"; u għalhekk l-attur jissottometti illi l-Gvern għandu jhallas ukoll lill-kumpannija ta' l-imsemmijin "mains". Però, kif tajjeb josservaw il-konvenuti, hemm differenza sostanzjali bejn il-"mains" minn banda u l-"meters" u l-"cookers" mill-banda l-oħra; għalhekk il-"meters" u l-"cookers" ma jistgħu qatt jitqiesu li huma parti integrali mill-impjant u l-makkinarju, u lanqas li huma miljoramenti;

Illi, f'dawn iċ-ċirkustanzi, il-pretensjoni ta' l-attur, għalhekk imsemmija, ma tistax tiġi milqugħa. Iċ-ċirkustanzi tal-każ, però, jissuggerixxu temperament fil-kap ta' l-ispejjeż;

Rat il-petizzjoni ta' l-attur nomine fol. 87, li biha hu talab li s-sentenza fuq imsemmija tiġi riformata, billi tiġi konfermata in kwantu każdet l-eċċezzjonijiet preliminari tal-konvenut, bl-ispejjeż, u tiġi revokata in kwantu rrespingiet id-domandi ta' l-attur nomine u ddeċidiet li l-ispejjeż jibqgħu mingħajr taxxa, billi jiġi minflok deċiż għall-akkoljiment tad-domandi ta' l-attur; bl-ispejjeż taż-żewġ istanzi kontra l-konvenut;

*Omissis;*

Ikkunsidrat;

Bl-att notarili li tiegħu hemm kopja fol. 221 tal-proċess, stipulat fl-ewwel ta' Dicembru 1853, il-Gvern konvenut jikkonċeda lid-ditta "Fox Henderson & Co." (li tagħha huwa aventi kawża l-attur nomine) l-ispazju l-Marsa, hemm deskritt, b'titolu ta' enfitewsi għal 99 sena, versu l-ħlas taċċens nominali ta' 1s. fis-sena. Din il-konċessjoni kienet sabiex "f'Malta tiġi ntrodotta l-illuminazzjoni bil-gas;

Skond l-ewwel patt (fol. 225 tergo), il-konċessjonarji obligaw ruħhom illi "debbano fra lo spazio di un anno, contabile dal giorno della pubblicazione di questo atto, costruire e fare 'nel sito suddetto tutte le opere necessarie per la produzione e purificazione del gas per la illuminazione, e che nel periodo di un anno per la Valletta e la Floriana, e di tre anni per le città Senglea, Cospicua e Vittoriosa, debbano essere pronti, a richiesta di qualunque persona, dentro due mesi da tale richiesta, ad illuminare a



gas purificato... qualsiasi luogo dentro i limiti dei distretti suddetti..... a quei prezzi che..... stimassero convenienti". Imbāghad, fil-patt numru (9), fol. 232 tergo, li fuqu timpernja ruhha din il-kawża, g'e hekk stipulat:— "Che terminata la presente enfiteusi, e consolidatosi l'utile col diretto dominio, tutte le opere e beneficati costruiti nel sito suddetto, di qualsiasi valore, diventeranno di assoluta proprietà del Governo senza che i detti signori "Fox Henderson & Co.", o i loro successori o 'assignees', possano pretendere alcun compenso, sotto qualsiasi titolo, per ragione delle dette opere, o beneficati, o delle spese da loro erogate nel sito suddetto durante il tempo della enfiteusi";

Il-kwistjoni li minnha originat din il-kawża hi din: il-Gvern, konvenut, jippretendi illi l-"mains" tal-gas, li l-kumpannija tal-gas qeghdet f'diversi postijiet f'Malta, jappartjenu lill-istess Gvern, għaliex mal-gheluq taż-żmien tač-čens, čjoè 99 sena, iddevolvew favur il-Gvern ma' dak li ddevolva favur tieghu li kien jinsab fuq is-sit končess; il-"mains", jghid il-Gvern, huma komunikati mal-impjant tal-Marsa, u kwindi jagħmlu parti minn dak li kien hemm fis-sit; barra minn hekk, huma parti integrali ta' l-impjant tal-gas, u għalhekk isegwu dak li hemm fuq is-sit, in forza tal-prinčipju li l-aččessorju jsegwi l-prinčipal; l-attur nomine jsostni, invece, li dawk il-"mains" ma humiex haġa konstruwita fis-sit končess, u d-devoluzzjoni, kif konvenuta, kienet limitata biss għal dak li jiġi konstruwit fis-sit;

Issa, biżżejjed li wiehed jaqra l-patt numru (9), fuq riportat, biex jipperswadi ruħu li t-teżi tal-Gvern konvenut ma hijiex sostenibbli. Dak il-patt, meta jsemmi liema opri u benefikati għandhom jiddevolvu bla kumpens favur il-padrin dirett mal-gheluq tač-čens, jghid, għal darba tnejn, "costruti nel sito suddetto" — kliem čari u univoči. Hu risaput li, b'dispożizzjoni espressa, il-Kodiči Čivili (art. 1405 Kap. 23) jghid li, meta l-kliem tal-konvenzjoni, meħud fis-sens li għandu fiz-żmien tal-kuntratt, hu čar, ma hemmx lok għal interpretazzjoni. U ma jistax ikun hemm dubju x'inhu s-sens tal-kliem bit-taljan — allura u issa — "nel

sito suddetto". Il-Gvern konvenut irid li daww il-kliem jigu interpretati bħala li jfissru, mhux xi ħaġa anqas jew xi ħaġa aktar, mhux li tingħata l-lhom xi sfumatura ta' sens ieħor, imma proprju l-oppost tas-sens letterali tagħhom, li ċjoè jigu li jikkomprenđu hwejjeġ "fuori del sito" — barra mis-sit konċess;

Il-Gvern konvenut, għalhekk, irid jistrieħ fuq id-dispożizzjoni ta' l-art. 1046 ibidem, li jgħid li, meta s-sens tal-kelma ma jaqbilx ma' dak li kellhom fi hsiebhom il-partijiet, kif ikun jidher ċar mill-pattijiet meħudin kollha flimkien, għandha tghodd l-intenzjoni tal-partijiet; u fil-kors tad-dibattitu, il-Gvern argumenta li mill-kumplex ta' l-att jidher li l-partijiet kellhom fi hsiebhom li l-"mains" jigu komprijż fid-devoluzzjoni, avvolja qegħdin barra mis-sit konċess;

Din il-Qorti taħseb li mhux talli l-kumplex ta' l-att notarili fuq imsemmi ma jurix intenzjoni diversa mill-kliem ċari tal-patt numru (9) fuq riportat, imma, anzi, il-kumplement ta' l-att hu in armonija perfetta ma' dak il-patt;

Din il-Qorti tagħmel dawn ir-riflessjonijiet: —

(1) Il-kliem deċiżivi "nel sito" fil-patt numru (9) ma gewx użati pleonast kament jew zbadatament, għaliex l-istess kliem huma użati fil-pattijiet l-oħra ta' l-att li jirrigwardaw id-devoluzzjoni tas-sit bil-miġjoramenti in segwitu għal dekadenza ta' l-enfitewta mill-konċessjoni għal diversi raġunijiet f'dawk il-pattijiet speċifikati. Infatti, fil-patt numru (6), fol. 230 tergo, hemm kontemplata d-dekadenza u d-devoluzzjoni għall-motivi hemm indikati, u jingħad... "decadranno dalla presente enfiteusi, e il sito, colle opere e altri beneficiati fin allora costruttivi, ritornerà al Governo...". Fil-patt numru (7), fol. 231 u tergo, hemm ukoll kambjament ta' destinazzjoni tal-fond, u l-istess jingħad "...decadranno dalla presente enfiteusi, e il sito, colle opere e coi beneficiati costruttivi, ritornerà al Governo";

(2) Il-"mains", irrileva l-Gvern konvenut, huma komunikati mal-"works" tal-Marsa, kif fil-fatt huma (ara xhieda tax-xhud Burton fol. 190 tego). Imma, l-ewwelnett, loġġett tal-konteza mhijiex il-kommunikazzjoni, imma l-

“mains”, li qeghedim barra; il-kommunikazzjoni hi biss it-tramiti tal-fornitura ta' gas fil-“mains”. It-tieni, il-“mains” iservu ghad-distribuzzjoni; u fil-patt (1) mhumieq imsem-mija l-operi ghad-distribuzzjoni, imma dawk biss ghall-produzzjoni u purifikazzjoni tal-gas — “tutte le opere necessarie per la produzione, purificazione del gas per illuminazione,.....” Dawn huma l-opri li l-koncessjonarji kellhom jaghmlu “nel sito”, u dawn huma l-opri li kellhom jiddevolvu favur il-Gvern, cjoè dawk maghmula “nel sito suddetto”. Mela, fil-hsieb tal-partijiet, il-“mains”, intizi kif inhuma ghad-distribuzzjoni, ma kienux jidhlu fost l-opri li kellhom isiru “nel sito”;

(3) Ma jistghax wiehed jargumenta li l-partijiet ma semmewx speċifikatament fil-patt numru (1) l-opri ghad-distribuzzjoni bhala dawk li kellhom jigu konstruwiti “nel sito” ghaliex ma kienux jipprevedu li jigu konstruwiti opri barra mis-sit. Infatti, fl-att notarili stess hemm kontemplan-ta l-illuminazzjoni ghal diversi bnadi ta' Malta, distanti b'mill shah minn dak is-sit koncess, u kwindi l-partijiet kienu jafu li kellhom bilfors isiru opri barra mis-sit kon-cess, u ntant ma nkludewx dawk l-opri fost dawk suggetti ghad-devoluzzjoni fil-patt numru (9) u fil-pattijiet l-oħra fuq imsemminjin, imma dejjem intqal “le opere e beneficiati costruiti nel sito suddetto”. Kien tkun facili ghall-kontraenti fl-att li jghiduh, Mhux biss dak l-att gie redatt, kif jidher car mill-lettura tieghu, bl-akbar kura u b'ezattezza, imma f'parti oħra tieghu (patt numru 2 fol, 226 tergo), fejn riedu li jkun hokk, il-partijiet semmew l-opri tad-distribuzzjoni bil-kliem “..... e altre qualsiasi opere connesse o dipendenti dall'oggetto suddetto della produzione o distribuzione del gas.....” Jekk huma riedu li l-impjant kollu, ta' barra u ta' gewwa, kellu jiddevolvu favur il-Gvern koncedent, il-ghaliex ma qaluhx, u l-ghaliex ghal darba, tnejn, u aktar, qalu ripetutamente fl-att, ghar-rigward tad-devoluzzjoni, “nel sito suddetto?” Qal sewwa l-attur nomine, fin-nota tieghu fol. 193, lli l-vizzju radikali tas-sentenza appellata hu li fha hemm konfużjoni bejn ix-xogholijiet li l-kumpannija tal-gas kellha tikkonstruwixxi

għall-finijiet tal-impriza u x-xogħolijiet li kellhom isiru "nel sito suddetto". Il-konċessjonarji obligaw ruħhom li jhallu favur il-Gvern mhux ix-xogħolijiet kollha li kienu sejrin jagħmlu biex jattivaw l-impriza, imma dawk biss li jkunu kostruwiti fis-sit konċess. Fl-ebda parti tal-att ma hemm lontanament aċċennat xi obligu li l-kumpannija konċessjonarja tħalli favur il-Gvern konċedent l-impjant kollu tal-azjenda tal-gas għall-illuminazzjoni tad-diversi distretti;

(4) Dan il-kuntratt sar fl-1853. Dak iż-żmien kien għad ma hemmx il-liġi l-lum inkorporata fil-Kodiċi; Civili vigenti, ċjoè l-Ord. II tal-1858, promulgata fil-15 ta' Marzu ta' dik is-sena. Skond l-art. 1613 Kap. 23 Ediz. Riv., "meno" għal xi każijiet li ma jinteressawx lil din il-kawża, għall-kuntratti ta' ċens stipulati qabel il-15 ta' Marzu 1858 għandha tapplika l-liġi in vigore fiż-żmien tal-istess kuntratt. Fl-1853 (meta sar il-kuntratt in konteża) kien in vigore, dwar din il-materja, id-Dritt Muniċipali (Kodiċi De Rohan), supplementat mill-"Jus Commune", li għalina hu d-Dritt Ruman (C. De Jure Emphyteutico), u ukoll, għall-finijiet tal-interpretazzjoni, mid-Dritt Siculo (ara, in konferma, il-kawżi li hemm fil-Kollezzjoni, Volume dell' anno 1843, p. 75; Vol. V., p. 304; Vol. VI, p. 599; Vol. VII, p. 20; Vol. XV, p. 497; u ara wkoll fl-Annotazzjonijiet tad-Dritt Muniċipali miktubin fl-1843, fejn jingħad, fin nota in kalċe pag. 433, li kienu allura in vigore għall-kuntratti taċ-ċens id-dispożizzjonijiet tal-Kodiċi De Rohan — "tutt'altro è regolato dalle leggi comuni"). Issa, f'materja ta' devoluzzjoni, il-liġi mperanti fiż-żmien ta' dan il-kuntratt, vwoldiri l-para. XXIV Lib. III, Capo IX, tal-Kodiċi De Rohan, kienet tirriferixxi għad-devoluzzjoni gratuwita tal-benefikati "che si troveranno esistenti nei fondi enfiteutici". Hi ġusta, għalhekk, l-osservazzjoni kontenuta fin-nota ta' riljevi tal-attur nomine, fol. 195, illi t-teżi sostnuta mill-Gvern tieħu għall-assurd li l-partijiet, f'att magħmul minn legali bir-reqqa kollha, qalu dak li ma kienx hemm bżonn jgħidu ("nel sito suddetto"), u ommettew li jgħidu dak li, minhabba l-lokuzzjoni tal-liġi allura vigenti ("nei fondi

enfiteutici”) kien hemm ferm bżonn li jghidu, biex jikkomprendu l-benefikatj barra mill-fond enfitewtiku;

Minn dan kollu jidher kemm anzi l-kumpless tal-att hu in koeżjoni ineċċepibbli mas-sens letterali tal-patt numru (9), u mhux affattu in konflitt miegħu;

Il-konvenuti nomine nvokaw l-awtorità tas-sentenza “Spiteri vs. Pace Balzan”, mogħtija minn din il-Qorti fis-26 ta’ Ottubru 1931 (ara estratt informj fol. 245). Izda din ma tajjutax lit-teżi tagħhom, għaliex ir-“ratio decidendi” hi għal kollox diversa. Fiha si trattava tar-rapporti bejn retraent u retrattarju, u ta’ l-obligi li għandu r-retraent li jirrimborża lir-retrattarju mill-ispejjeż li dan ikun għamel, u li jkun sejr in iservu lir-retraent, li ma għandux jarrikkixxi ruħu a spejjeż tar-retrattarju. F’dan il-każ, inveċe, si tratta li l-enfitewta jiġi privat minn haġa ta’ proprjetà tiegħu bla rimborż. Izda, fuq kollox, dik is-sentenza pjuttost tirribadixxi l-importanza tal-kliem “nel fondo”; għaliex giet għall-konklużjoni tagħha billi għamlet l-argument li l-ispejża li għamel ir-retrattarju, avvolja ma tkunx saret “nel fondo”, tkun saret “per il fondo”, u sservi ugwalment lir-retraent, u kwindi r-retrattarju għandu jiġi rimborżat minnha — argument li ma hux applikabbli għall-każ in ispeċje, fejn irrimborż hu eskluż;

Għal dawn il-motivi;

Tiddeċidi;

Billi tipprovdi, għal issa, fuq l-appell b’dan il-mod;

Tirrifirma s-sentenza appellata filli rrespingiet l-ewwel talba, u tilqa’ dik it-talba billi tagħmel id-dikjarazzjoni hemm mitluba; bl-ispejjeż taż-żewġ istanzi kontra l-konvenut nomine; u “pro tanto” tilqa’ l-appell;

Tiddiferixxi t-trattazzjoni fuq id-domandi l-oħra għall-10 ta’ Jannar 1958.